

શ્રી સીમંધર જિન-સ્તાવન

(રાગ-ભરથરી)

ધન્ય દિવસ ધન્ય આજનો,
ધન ધન ઘડી તેહ;
ધન્ય સમય પ્રભુ માહરો, દરિશણ દીઠું આજ;
મન લાગ્યું રે મારા નાથજી
સુંદર મૂરત દીઠી તાહરી, કેટલે દિવસે આજ;
નયન પાવન થયા માહરા, પાપતિમિર ગયા ભાજ-મન૦
સાયો ભક્ત જાણીને, કરુણા ધરો મનમાંદ્ય,
સેવક પર હિત આણીને, ધરી હૃદય ઉમાહ-મન૦
નિર્મળ સેવા આપીએ, ભવના બુઝેરે તાપ,
હવે દરિશણ વિરહ મત કરો, મેટો મનનો સંતાપ-મન૦
ઘણું ઘણું શું કહીએ તુમને, તુમે ચતુર સુજાણ,
મુજ મનવાંછિત પૂરજો, બહાલા સીમંધરનાથ-મન૦

